

Popular Front of India

G-78,2nd Floor, ShaheenBagh, Kalindikunj, Noida Road New Delhi- 110025

website: www.popularfrontindia.org email:popularfrontmail@gmail.com Tel: 011- 29949902

پریس ریلیز

نئی دہلی

۲۲ اگست ۲۰۱۷

طلاق ثلاثہ پر سپریم کورٹ کا فیصلہ پرسنل لا میں حکومت کی مداخلت کی ممانعت

پاپولر فرنٹ آف انڈیا کے جنرل سکریٹری ایم محمد علی جناح نے اپنے ایک بیان میں کہا کہ طلاق ثلاثہ پر سپریم کورٹ کا فیصلہ مسلم پرسنل لا میں حکومت کی مداخلت کو ممنوع قرار دیتا ہے، گرچہ اس فیصلے نے اگلے چھ مہینوں کے لئے تین طلاق کے عمل پر روک لگا دی ہے۔ قابل ذکر بات یہ ہے کہ تین ججوں پر مشتمل اکثریت کے فیصلے نے دستور کی دفعہ 25 کے تحت پرسنل لا کی حفاظت کی بات کہی ہے۔ مسلم پرسنل لا بورڈ کے بیان کے مطابق، فیصلے نے مذہبی آزادی کو بنیادی حقوق کی روح کے طور پر برقرار رکھا ہے، جس کی ضمانت ملک کے ہر شہری کو دی گئی ہے۔

یہ حقیقت ہے کہ تین طلاق کے عمل کو اچھا عمل نہیں سمجھا جاتا، گرچہ بعض نصوص میں اس کا ذکر ملتا ہے۔ مختلف مسلم طبقات اصلاحی اقدامات کے ذریعہ مسلم سماج کے درمیان اس عمل کو روکنے کے لئے مسلسل کوشش کرتے آئے ہیں۔

چونکہ ججوں کی اکثریت کے فیصلے نے اس عمل کو غیر قانونی قرار دیتے ہوئے اس پر روک لگا دی ہے، اس لئے بقیہ دو ججوں کے اس مسئلے کو پارلیمنٹ کے سپرد کرنے کی رائے کی کوئی حیثیت معلوم نہیں پڑتی۔ ان حقائق کو مد نظر رکھتے ہوئے، محمد علی جناح نے حکومت اور پارلیمنٹ سے حالیہ فیصلے کا غلط استعمال کرتے ہوئے، مسلم پرسنل لا سے چھیڑ چھاڑ کر کے چور دروازے سے یکساں سول کوڈ لانے کی کوشش نہ کرنے کی درخواست کی ہے۔

شفیق الرحمن

سکریٹری، رابطہ عامہ

پاپولر فرنٹ آف انڈیا